

22 ta' Jannar, 1955

Imħallef:

Onor. Dr. A. Magri, B.Litt., LL.D.

Carmelo Ellul et. versus Imħallef Prof. Dr. Edgar Ganado et

Licitazzjoni — Stima tal-Perit — Pizizjiet — Inkwilinat —

Art. 311 (1) tal-Kodiċi tal-Proċedura Civili

*F'Riż stima ta' immobili, il-perit, barra l-valur, għandu jagħmel deskrizzjoni tal-fond u jfisser il-pizizjiet, jekk ikun hemm, li għalih il-fond ikun sugġett. Dawn il-pizizjiet huma l-oneri reali li jiggrawaw fuq il-fond, u fost dawn il-pizizjiet ma jidholx id-dritt ta' inkwilinat tal-fond, li huwa merament personali u ma jimplikax ebda smembrament tal-proprjetà.*

*Għaldogstant, l-istima ta' fond li għandu jinbiegħ f'licitazzjoni ma hemmx għalfejn jissemina d-dritt ta' inkwilinat fuq il-fond; u mhux il-kaz li l-perit jirrelata jekk il-fatt tad-dritt ta' inkwilinat relattiv għall-fond in licitazzjoni għandux xi influwenza għall-finizjiet ta' l-istima.*

Il-Qorti; — Rat ir-rikors preżentat fit-12 ta' Ottubru 1954, fejn ir-rikorrenti talbu li dina l-Qorti tirmetti lill-perit l-istima ta' l-I.C.A. Edgar Caruana Montalto, bl-inkariku li jirrelata jekk il-fatt tad-dritt ta' l-inkwilin tar-rikorrenti relattivament għall-fond in licitazzjoni għandux xi influwenza fis-sens li jirrendi necessarji xi modifiki tant fil-konsiderazzjonijiet kemm fil-konklużjoni ta' dik l-istima; u tordna li fil-publikazzjonijiet li għandhom isiru skond il-liġi jiġi msemmi dak id-dritt ta' l-inkwilinat;

Omissis:

Ikkunsidrat;

Ill, skond l-art. 311 (1) tal-Proċedura Civili, f'kull stima ta' immobili, il-perit, barra mill-valur, għandu jagħmel deskrizzjoni tal-fond. u jfisser il-pizizjiet, jekk ikun hemm, li għalihom dak il-fond ikun sugġett. Il-lokuzzjoni tal-liġi tūri li dawn il-pizizjiet huma l-oneri reali li jiggrawaw il-fond. Issa, hu indubitat illi d-dritt ta' l-inkwilinat huwa dritt merament personali, u ma jimplika ebda smembrament tal-proprjetà. Difatti, it-tradizzjoni tal-konduuttur ma

takkonferilhux ebda dritt fuq il-haga lilu mikrija, iżda tagħtih biss id-dgawdija għaż-żmien tal-lokazzjoni. Kieku d-dritt ta' l-inkwilinat kien oneri reali, kif jgħid Pacifici Mazzoni, "sarebbe necessariamente anche immobile quando avesse per oggetto cose immobili; eppure non figura fra i diritti del concedente e dell'enfiteuta, e fra i diritti di usufrutto u di uso dichiarati immobili dall'articolo 415. E parimenti dovrebbe figurare fra i beni capaci d'ipoteca" (Locazione, § 21, pag. 23);

Dina l-interpretazzjoni ssib ukoll konferma he-cirkustanza, ammessa mir-rikorrenti (fol. 13), illi d-dritt tal-lokazzjoni mhux suxxettibbli ta' inskrizzjoni fir-Registru Pubbliku, bħal ma hu obligatorju għall-piżijiet "fuq" l-immobili (v. Ligi Notarili art. 50. Kap. 92). Del resto, din nija ukoll l-interpretazzjoni tal-Qrati Tagħna, li tritenew li l-lokazzjoni hija dritt merament personali u mhux piż bħal, dawk li l-venditur obligat jiddikjara fil-kuntratt tal-bejgħ (Kollez. VIII, 447, u IX, 411);

Illi s-sentenza citata mir-rikorrenti ma tistgħax tiftihem ku huma jippretendu, iżda fissret biss illi l-venditur, iadarba l-fond miġjugh kien f'idejn hadd iehor, naqas mill-obligu tiegħu u jitransferixxi l-pussess tiegħu fix-xerrej skond il-ftehim;

Illi, wara kollox, si tratta ta' ligi procedurali, li għandha tiġi interpretata letteralment; u, kif ġie rilevat, id-dizzjoni ta' l-art. 311 fuq citat hija biżżejjed cara, u turi li l-legislatur ried jikkomprenedi biss il-piżijiet reali fuq l-immobili;

Illi, fl-ahharnett, kif sewwa osservaw l-intimati, mhux dana l-ok u l-mument li tiġi diskussa l-eżistenza u l-validità tal-lokazzjoni nvokata mir-rikorrenti, in vista speċjalment ta' l-art. 1660 (1) tal-Kodiċi Civili; peress li, kif jgħid il-rikorrenti, il-fond jinsab distrutt;

Għal dawn il-mouvi;

Tirrespingi t-talbiet tar-rikorrenti; iżda l-ispejjeż, minn hamba l-fattezzi partikulari tal-każ, jibqggu mingħajr taxxa. Id-dritt tar-Registru jhallsun ir-rikorrenti.